

# ढया इंडिया राजस्थान

मौसम रपट/पुर्वानुमान

न्यूनतम	अधिकतम	सार संक्षेप
09-जून 28.0	39.0	मौसम साफ रहेगा।
10-जून 27.0	38.0	मौसम साफ रहेगा।

# भीलवाड़ा

## एमटीडीपी की दरें बढ़ाकर तोड़ी किसानों की कमी



**भीलवाड़ा।** केन्द्र की मोदी सरकार द्वारा खरीफ फसल की 15000 एमटी डीएपी पर रेट बढ़ाई जाकर किसानों की कमर तोड़ने का काम किया है और बिचौलियों द्वारा संग्रहण करके खाद को दबाया जा रहा है जिसके कारण जिले में खाद आपूर्ति नहीं होने से खरीफ फसल बुवाई हेतु खेतों में खाद नहीं मिलने से चोपट हो जाएगी। खरीफ फसल को लेकर जिला कांग्रेस समिति के अध्यक्ष रामपाल शर्मा के नेतृत्व में जिला कलेक्टर के माध्यम से महामहिम राष्ट्रपति को ज्ञापन सौंपा गया। संगठन महासचिव महेश सोनी ने बताया कि ज्ञापन देने में उपाध्यक्ष दूरीश शर्मा, महासचिव ईश्वर खोईवाल, रामदयाल बलाई, धर्मनंद पारीक, सचिव हेमराज आचार्य, भारत सुवालका, हरफुल जाट, नरेंद्र सिंह गुडा, अनिल डिंडवानिया, प्रकाश शर्मा, प्रीतम सुवालका, रामगोपाल शर्मा और सलीम मोहम्मद सहित कई कांग्रेसजन उपस्थित रहे। शर्मा ने बताया कि खरीफ की फसल की पैदावार हेतु वर्ष-2021 के अन्तर्गत भीलवाड़ा जिले में 15000 एमटी डीएपी की हमेशा आवश्यकता रहती है प्रत्येक वर्ष इफको, कृषकों व बुक्करु द्वारा प्रत्येक वर्ष माह-फरवरी व मार्च में विभिन्न ग्राम सेवा सहकारी समिति में लगभग 7000 से 8000 एमटी डीएपी खाद का संग्रहण कर दिया जाता है परन्तु इस बार वर्ष-2021 में इफको, कृषकों व आईपीएल द्वारा माह फरवरी व मार्च में स्टोरेज नहीं करने के कारण जिले की ग्राम सेवा सहकारी समितियों में डीएपी खाद उपलब्ध नहीं है। इस समस्या के निराकरण हेतु स्टेट मार्केटिंग मैनैजर कृषकों व इफको से वार्ता करने पर उन्होंने ज्ञात कराया है कि डीएपी खाद का इस बार आयात नहीं होने से पूरे भारत में ही डीएपी खाद की कमी है। अन्तराष्ट्रीय मार्केट में एमटी डीएपी खाद के मूल्य बढ़ने व केन्द्र की मोदी सरकार द्वारा मूल्य वृद्धि पर देय अनुदान की घोषणा अभी कुछ दिन पूर्व करने के कारण एमटी डीएपी खाद का संकेत उत्पन्न हुआ जिसकी सम्पूर्ण जिम्मेदारी केन्द्र सरकार की है।

# समाचार: जिला, आसपास

# अनलॉक-2 के पहले दिन खुले-खुले नजर आये बाजार

पुलिस वाहन करते रहे गाइडलाइन की पालना के लिए मुनादी, वाहन धारियों के बनाव चालान।

**भीलवाड़ा।** संवाद सूत्र त्रिस्तरीय जन अनुशासन मोडिफाइड लोकडाउन के पहले दिन मंगलवार को शहर सहित जिलेभर में बाजार पूरी तरह खुले-खुले नजर आये। बाजारों में पहले दिन भीड़ भाड़ का माहौल रहा। कोविड-19 गाइडलाइन की पालना अनिवार्य रूप से हो इसके लिए पुलिस के वाहन प्रमुख बाजारों में दौड़े रहे। पुलिसकर्मियों ने मुनादी के माध्यम से दुकानदारों व आमजन को सोशल डिस्टेंसिंग रखकर ही खरीदारी करने का आग्रह किया। पुलिस व प्रशासन के उच्च अधिकारी भी शहर का दौरा कर स्थिति पर निगाह रखते देखे। इधर शहर के प्रमुख मार्गों व चौराहों पर



पुलिस जाब्ता तेनात रहा। कोविड-19 गाइडलाइन एवं यातायात नियमों का उल्लंघन करने पर पुलिस ने चालान बनाकर जुर्माना वसूला। दरअसल, त्रिस्तरीय जन अनुशासन मोडिफाइड लोक डाउन की नई गाइडलाइन के तहत बीती रात मंगलवार से सुबह 6 से शाम 4:00 बजे तक संपूर्ण बाजार खोलने के आदेश हुए। इसके बाद शहर में मंगलवार सुबह 6 बजे से ही प्रतिष्ठान खुलने लग गए। बाजारों में चहल-पहल दिखाई दी। व्यापारियों व ग्राहकों में भी उत्साह दिखा। लंबे अंतराल के बाद दुकानें शाम 4 बजे तक खुलने के निर्देश पर व्यापारियों में भी खुशी की लहर देखी गई। बाजारों में खरीदारी भी परवान पर रही। चाय, नाश्ता, कचोरी, पकोड़ी की दुकानें भी खुली देखी गई।

जनता ने लंबे समय बाद कचोरी व पकोड़ी के स्वाद का लुप्त उठाया। बाजार खुलने के साथ ही पुलिसकर्मियों भी सुबह 10 बजे से ही बाजारों में वाहनों के माध्यम से आमजन व दुकानदारों से कोविड-19 गाइडलाइन की पालना करने का आग्रह करते नजर आए कई इकाह पुलिस ने वाहन से उतर कर दुकानदार व ग्राहकों को समझाया भी। पुलिस व प्रशासन के उच्च अधिकारी भी शहर की स्थिति पर पूरी तरह निगाह बनाए हुए थे। त्रिस्तरीय जन अनुशासन मोडिफाइड लोक डाउन के तहत शाम 4 बजे तक दुकानदारों ने दुकानों के शटर डाउन कर घर की ओर लौटना शुरू कर दिया। वहीं शाम 5 बजे जिले भर में कर्फ्यू लग गया। कर्फ्यू के दौरान वाहनों की आवाजाही भी बंद रहेगी। बेवजह घूमने वालों के साथ पुलिस सख्ती से पेश आती देखी। वहीं नियमों की अवहेलना करने वालों को पुलिस ने सौधे बर्बरताइत कर वाहनों के चालान बनाकर सीज किये।

## फटाफट एशोआराम के लिए करते थे कारों के साइलेंसर चोरी



**भीलवाड़ा।** शहर में एक के बाद एक ईको कारों के साइलेंसर चोरी करने वाले गिरोह के 5 सदस्यों को सुभाषनगर थाना पुलिस ने धर दबोचा। जानकारी के अनुसार कुछ दिनों से शहर के भीमगंज, प्रताप नगर, कोतवाली, पुर, सुभाषनगर आदि थाना सर्किलों की कॉलोनिंग में घरों के बाहर खड़ी कारों से साइलेंसर चोरी हो रहे थे। यह गिरोह रात को चोरी की वारदातों को अंजाम दे रहा है। वारदात के बाद भागते समय कुछ स्थानों पर यह बदमाश सीसी टीवी फुटेज में भी कैद हो चुके हैं। 40 से 50 साइलेंसर चोरी की रिपोर्ट कार मालिकों ने थानों में दे रखी है। इस बीच सुभाषनगर थाने पर मलाण निवासी भगवतीलाल पुत्र जेठमल तेली ने 29 मई को रिपोर्ट दी। इसमें बताया कि उनकी ईको कार घर के बाहर खड़ी थी। लोकडाउन के चलते कार का उपयोग नहीं हो रहा था। 28 मई को गाडी स्टार्ट करके देखा तो साइलेंसर गायब था। पुलिस ने इस चोरी को लेकर एफआईआर दर्ज की। उधर, एसपी विकास शर्मा ने इस तरह की बढ़ती वारदातों को गंभीरता से लेते हुए खुलासे के निर्देश दिए। इस पर सुभाषनगर थाना प्रभारी पुष्पा कासोटिया के नेतृत्व में टीम गठित की गई। एएसपी गजेंद्रसिंह जोधा के नेतृत्व और डीएसपी रामचंद्र के निर्देशन में इस टीम ने सीसी टीवी कैमरों की फुटेज, मुखबिर तंत्र सहित आसूचना संकलित कर पूर्व चालानशुदा अपराधियों की गतिविधियों पर नजर रखना शुरू किया। टीम ने किशन बाबरी, रसीद व दीपक लुहार, जो पूर्व में भी चोरी, नकबजनी की वारदात करने में शातिर रहे हैं।

## जनरेटर में लगाई आग

**गुलाबपुर।** असमाजिक तत्वों ने रूपाहेली रोड पर एक प्रतिष्ठान के बाहर लगे लाखों की लागत के बड़े जनरेटर को आग लगा दी। आग से जनरेटर जलकर खाक हो गया। बाहर लगे सीसीटीवी में जनरेटर में एक व्यक्ति आग लगाता हुआ नजर आ रहा है। पूर्व पापंद सम्पत्त सुगुणा ने पुलिस में दो रिपोर्ट में बताया कि पूर्व में भी असमाजिक तत्वों द्वारा धर्मकर्मियां दी गई थीं। व रात्रि में 10 लाख के जनरेटर को आग लगा दी गई।

## बालिका से छेड़छाड़ करने से गर्माया माहौल, परस्पर मामले हुए दर्ज

**भीलवाड़ा।** संवाद सूत्र जिले के गंगापुर कस्बे में बीती रात एक बालिका के साथ समुदाय विशेष के लोगों द्वारा छेड़छाड़ के बाद माहौल गरमा गया। घटना के बाद देखते ही देखते दोनों समुदायों के लोग शिवरती गेट पर जमा हो गए। ये लोग आपस में एक दूसरे से उलझकर धक्का-मुक्की और हाथापाई करने लग गए। सूचना मिलते ही प्रशासन व पुलिस के उच्चाधिकारी व गंगापुर पुलिस मोकै पर पहुँचे। थाना प्रभारी दलपत सिंह ने बताया कि कस्बे के शिवरती गेट पर रहने वाले समुदाय विशेष के युवकों द्वारा बालिका के साथ छेड़छाड़ व झगड़ा किया। इसके बाद दो पक्ष



आमने-सामने हो गए, मोकै पर पुलिस व आला अधिकारी पहुँचने से विवाद होते होते टल गया। बाद में शिवकरण चंदेल व लतीफ मोहम्मद द्वारा दो गार्ड रिपोर्ट पर एक दूसरे के खिलाफ परस्पर मामले दर्ज कर लिए गए। घटना में घायल सोहेल पुत्र लतीफ मोहम्मद का प्राथमिक उपचार कराने के बाद भीलवाड़ा अस्पताल रेफर कर दिया गया। पुलिस मामले में शामिल अन्य आरोपियों की सरगमी से तलाश कर रही है। पुलिस उप अधीक्षक गोपीचंद मीणा ने बताया कि मोकै पर विवाद की संभावना को लेकर शिवरती दरवाजे व कस्बे के प्रमुख चौराहों पर पुलिस जाब्ता तेनात किया गया है। क्षेत्र के अधिकारी

मामले पर नजर रख रहे हैं। उपखंड अधिकारी विकास पंचोली ने बताया कि कर्फ्यू के दौरान कस्बे में माहौल बिगाड़ने वाले लोगों के विरुद्ध कड़ी कार्रवाई की जाएगी। दूसरी ओर घटना के बाद मोकै पर काराई थाना प्रभारी मूलचंद वर्मा, रायपुर थाना प्रभारी प्रेम सिंह, गंगापुर थाना प्रभारी दलपत सिंह सहित तीनों पुलिस थानों का भी सख्ती में निगरानी चलाया जाएगा।

## बेफिजूल घरों से बाहर न निकलें : डॉ. सक्सेना

एसडीएम डॉ. सक्सेना ने ली 4 ग्राम पंचायतों की बैठक।

**बागोर।** संवाद सूत्र राज्य सरकार ने कर्फ्यू में ढील देते हुए प्रातः 6 से शाम 4 बजे तक कि लूट दे दी है। मगर लोगों को ये समझना होगा कि कोरोना ने अभी तक इसकी छूट नहीं दी है कि आप बेफिजूल घरों से बाहर निकलकर बिना मास्क, बिना सेनेटाइजर व बिना सामाजिक दूरी बनाए ही बाजारों में भौड़ इक्की करने को जूट जाएं। इससे बचकर रहना होगा और साथ ही कोरोना बचाव के लिए टिका भी अवश्य लगवाना होगा तभी हम इस महामारी से जीत पाएंगे उक्त विचार माण्डल उपखण्ड अधिकारी डॉक्टर पूजा सक्सेना ने राजकीय उच्च

माध्यमिक विद्यालय बागोर में बुलाई गई चार ग्राम पंचायतों की सामूहिक बैठक में अधिकारियों एवं एसीटी टीम के अध्यक्ष कन्हो। ग्राम विकास अधिकारी लाभ शंकर नागदा ने बताया कि माण्डल एसडीएम डॉ. पूजा सक्सेना ने उपतहसील बागोर क्षेत्र की चार ग्राम पंचायतों जिनमें बागोर, टहूका, बावलास और चांदरास की कोविड-19 को लेकर सामूहिक बैठक ली। जिसमें चारों ग्राम पंचायतों के सरपंच, ग्राम विकास अधिकारी, मेडिकल टीम अधिकारी, वार्डपंच, एसीटी टीम प्रभारियों की कोरोना को लेकर आवश्यक बैठक लेकर बैठक में मौजूद सभी लोगों को शतप्रतिशत टीकाकरण करवाने के लिए घर-घर जाकर लोगों को टिके को लेकर फेली गलत भ्रांतियों से जागरूक करने के

साथ साथ 45 प्लस से ऊपर के सभी लोगों को अधिक से अधिक टीकाकरण करवाने के लिए प्रेरित कर उनके टिके लगवाना सुनिश्चित करने के लिए उचित दिशा निर्देश भी दिए। इस दौरान माण्डल कार्यवाहक विकास अधिकारी अब्बास अली, ब्लॉक चिकित्सा अधिकारी राम लाल चौधरी, बागोर नायब तहसीलदार सोहन लाल बेरवा, पंचायत समिति माण्डल के सरपंच संघ के अध्यक्ष एवं बागोर सरपंच कालुराम जाट, प्रधानाचार्य कृष्ण चंद जोशी, बागोर उप सरपंच धनश्याम देवपुरा, बागोर चिकित्सक डॉक्टर कृष्ण कुमार बिजौराणिया, चांदरास चिकित्साप्रभारी डॉक्टर अशीष कुमार शर्मा एवं ग्राम पंचायतों के सरपंच व एसीटी टीम प्रभारी और वार्डपंच इत्यादि मौजूद थे।

## 360 ने कोरोना की जांच, 6 संक्रमित

**भीलवाड़ा।** जिले में रोगियों का आंकड़ा मंगलवार को भी कम रहा। मंगलवार को 6 व्यक्ति कोरोना संक्रमित पाए गए। रैपिड रिस्पांस टीम प्रभारी डॉ धनश्याम चावला ने बताया कि मंगलवार को जो 6 व्यक्ति कोरोना पॉजिटिव निकले हैं, वह जांच कराने वाले 360 लोगों में से निकले हैं। इनमें एक बापुनगर, 2 चन्द्रशेखर आजादनगर, 1 मांडल, 1 सांगानेरी गेट, 1 सुवाणा में कोरोना संक्रमित सामने आया है। उन्होंने आमजन से घरों में रहते हुए सावधानी रखकर कोरोना संक्रमण की चेन को तोड़ने में सहयोग करने की अपील की है।

## सुर्खियां

### श्रमिकों को वितरित किये मास्क व सेनेटाइजर

**भीलवाड़ा।** राजस्थान नगरीय आधारभूत विकास परियोजना आरयूआईडीपी की और सीबरेज ट्रीटमेंट प्लांट पर पर पोषाधरोपण कार्यक्रम का आयोजित किया गया आरयूआईडीपी के अधीक्षण अभियंता श्री सूर्यप्रकाश संचेती ने पोषाधरोपण कर कार्यक्रम की शुरुआत शुरूआत कि सहायक अभियंता ओमप्रकाश बेरवा एसीएम उल्हास देशमुख सोशियल एक्सपर्ट कमलेश कुमार शर्मा सपोट ऑफिसियर श्रवण कुमार, राजेश आरबीआईपीएल से जीवैष,अल्पेष्,फेज मोहम्मद उपस्थित रहे इसमें जामून नीम गुलमोर के 51 पोषे लगाये गये। साथ ही एएसटीपी पर कार्यरत श्रमिकों को मास्क, सेनेटाइजर, साबून का वितरण किया गया। अधीक्षण अभियंता श्री सूर्यप्रकाश संचेती ने श्रमिकों को वेक्सिन लगवाने लिए प्रेरित किया व बताया कि वेक्सिन सभी लगवाये यह आपके व आपके परिवार के लिए कोरोना से सुरक्षित रहने के लिए जरूरी है व मास्क सेनेटाइजर का उपयोग करे 2 गज कि दूरी रखे।

### सेथूरिया में हुआ शत-प्रतिशत टीकाकरण

**भीलवाड़ा।** कोन कहता है कि आसमान में छेद नहीं हो सकता जरा एक पत्थर तो तबियत से उछालो यारो ...! इस कहावत को यशिताय कर दिखाया है । सेथूरिया ग्राम पंचायत के नॉडल अधिकारी बंशीलाल, नायब तहसीलदार भवरलाल, सचिव मुकेश, महेंद्र सिंह, नरपतसिंह जी,चिकित्सा स्टाफ, ऑंगनवाडी स्टाफ,पंचायत स्टाफ,विद्यालय स्टाफ ने टाना कि दुनिया का कोई भी काम असंभव नहीं है बस बात इतनी सी है कि जो काम जितना कठिन होगा उसमें उतनी ही अधिक जरूरत होगी। अतिरिक्त वेक्सिनेसन केम्प आयोजित करवाकर लोगों में समझाईस कराकर 101 वेक्सिनेसन की उपलब्धि हासिल की।

### लगी खाद-बीज के लिए कतारें

**सवाईपुर।** क्षेत्र के आस-पास के गांवों में दो दिन पूर्व हुई प्री-मानसून की झामझम बारिश के बाद धरतीपुत्र किसान खेतों में अन्न उगाने के लिए खाद बीज की दुकानों व कोटडी कृषक सेवा सहकारी संस्था को केंद्र पर खाद बीज लेने के लिए दुकानों पर लोगों की आवाजाही बनी हुई है। वहीं लंबी-लंबी कतारों में दुकानों के बाहर देखी जा रही हैं। किसानों के द्वारा मक्का, उड़द, मूंग, चावला, तिल्ली, ज्वार, बाजरा आदि फसल का बीज व खाद खरीद कर खेतों में उरई के लिए तैयार है।

### नालियाँ और रमशान घाट बनाने की मांग

**कालियास।** आसौद उपखंड क्षेत्र कि ग्राम पंचायत आमैसर कस्बे कुम्हारों की झोपडिया में रमशान घाट और नालियाँ नहीं होने से ग्राम पंचायत आमैसर के सरपंच बाबूलाल मेघवंशी को ज्ञापन सौंपा जापान में बताया कि ग्रामीण बहुत परेशान है गांव में सडक निर्माण तो हो गया पर नाली निर्माण नहीं हुआ गांव में नालियाँ नहीं होने से शोचालय का पानी रोड पर बहता है वार्ड संक्रीत रहने के लिए जरूरी है व मास्क सेनेटाइजर का उपयोग करे 2 गज कि दूरी रखे।

## महापौर गुर्जर और तीन पार्षदों का निलम्बन लोकतंत्र के लिए खतरा

जिला कलेक्टर को राज्यपाल के नाम माजपा ने सौंपा ज्ञापन।

**भीलवाड़ा।** संवाद सूत्र ग्रेटर नगर निगम जयपुर की महापौर सोम्या गुर्जर एवं तीन अन्य पार्षदों को राज्य सरकार द्वारा अलोकतांत्रिक तरीके से निलंबन करने को लेकर मंगलवार को भाजपा जिलाध्यक्ष लादू लाल तेली के नेतृत्व में विधायक विल शंकर अवस्थी पूर्व भाजपा जिलाध्यक्ष दामोदर अग्रवाल जिला प्रमुख वरजी बाई भील सभापति राकेश पाटक उप सभापति रामनाथ योगी ने



राज्यपाल के नाम जिला कलेक्टर को ज्ञापन सौंपा। भाजपा जिलाध्यक्ष लादू लाल तेली ने ज्ञापन देने से पूर्व जिला कलेक्ट्री पर कांग्रेस सरकार के खिलाफ नारे लगाए

जिस तरह से महापौर को रात के अंधेरे में बिना किसी जांच व सबूत तथा बिना किसी नोटिस के राजनीतिक द्वेषतापूर्ण तरीके से निलंबित कर लोकतंत्र की हत्या की है। इसी के साथ तीन अन्य पार्षदों को भी निलंबित किया गया है जो स्वच्छ लोकतंत्र के लिए खतरा है। प्रदेश में जब से कांग्रेस की सरकार बनी है तब से भाजपा समर्थित जनप्रतिनिधियों को लगातार परेशान किया जा रहा है जिसकी भारतीय जनता पार्टी कड़े शब्दों में निंदा करते हुए मांग करती है कि नगर निगम जयपुर की महापौर एवम पार्षदों को पुनः बहाल किया जाए।

## समाचार-आसपास

### 10 विधाओं का अमिर्रुचि शिविर में देंगे ऑनलाइन प्रशिक्षण

**भीलवाड़ा।** भारत विकास परिषद शाखा स्वामी विवेकानंद शाखा का 7 दिवसीय वरूंचल अभिरुचि शिविर 7 जून से प्रारंभ हुआ। शाखा की महिला प्रमुख कृष्णा लड्डा ने बताया कि 13 जून तक चलने वाले अभिरुचि शिविर में कुशल प्रशिक्षकों द्वारा 10 विविध विधाओं आन लाइन प्रशिक्षण दिया जायेगा। इसमें आत्मरक्षा,पर्यावरण, स्वास्थ्य, सिलाई, आइसक्रीम, मल्टी कुकिंग, डांस, जैसे विषयों पर प्रशिक्षण दिया जा रहा है। कार्यक्रम की अध्यक्षता ब्यावर शाखा की सदस्या एवं प्रांतीय सह संयोजिका ज्योति माहेश्वरी ने कार्यक्रम की महत्त्वता बताई। मुख्य वक्ता के रूप में सीनियर फिजिसियन डॉ डी एल काष्ट ने कोविड के काल में रोग प्रतिरोधक क्षमता बढ़ाने इसके प्रकार एवं स्वास्थ्य जागरूकता पर विस्तार से प्रकाश डाला। कार्यक्रम का संचालन सचिव बालमुकुंद डाड ने किया।

### माविप का युवा एवं बाल संस्कार पखवाड़ा सम्पन्न

**भीलवाड़ा।** भारत विकास परिषद, राजस्थान मध्य प्रांत द्वारा आयोजित युवा एवं बाल संस्कार पखवाड़े का आयोजन 21 मई से 4 जून तक किया गया। कार्यक्रम की अध्यक्षता राष्ट्रीय उपाध्यक्ष-उत्तर पश्चिम डी.डी शर्मा द्वारा की गई। मोडिया प्रभारी महेश जानू ने बताया कि कार्यक्रम के दौरान अध्यक्ष पारसमल बोहरा, महासचिव सीए संदीप बाल्दी एवं पदाधिकारी उपस्थित थे। प्रांतीय संयोजक अमित सोनी ने बताया कि संस्कृति, संस्कार, शिक्षा, स्वास्थ्य एवं सुरक्षा की पाठशाला के रूप में इस कार्यक्रम का ऑनलाइन आयोजन किया जाने का निर्णय लिया गया। इसमें 2238 प्रतिभागियों द्वारा पंजीयन करवाये गए। कार्यक्रम में 15 विधाओं के कुल 35 वीडियो दिखाए गए। अगले दिन प्रातः 10 बजे तक वीडियो एवं सामान्य टास्क प्रतियोगिताओं का आयोजन किया गया। प्रश्नोत्तरी एवं वीडियो टास्क के विजेताओं को

ई-सर्टिफिकेट एवं नकद पुरस्कार द्वारा प्रोत्साहित किया गया।

### ज्येष्ठ मास में पुण्य कमाना है तो लगाये पौधे करें सिंचित

**भीलवाड़ा।** अन्तर्राष्ट्रीय ज्योतिष विज्ञान शोध संस्थान के राष्ट्रीय अध्यक्ष डॉ पं सीताराम त्रिपाठी ने बताया कि ज्येष्ठ मास में तेज गर्मी पडती है ऐसे में गर्मी से बचाने वाली चीजों का दान करना चाहिए। इसीलिए इस माह पौधे लगाने तथा उन्हें सींचने की मान्यता है। ऐसा करने से अक्षय पुण्य की प्राप्ति होती है। साथ ही इन दिनों किए गए भले कामों से जाने अनजाने में हुए पाप भी खत्म हो जाते हैं। पं. त्रिपाठी ने बताया कि ऋतु के उतरकाल में 5 जून के दिन जिस समय भगवान सूर्य वृष राशि में 20 डिग्री पर भ्रमण करते हैं उस दिन विश्व में पर्यावरण दिवस मनाया जाता है। इसके 15 दिन बाद यानि 21 जून से वर्षा ऋतु का प्रारंभ हो जाएगा एवं दक्षिणायन सूर्य का प्रारंभ भी इसी के साथ हो जाएगा। उतरायण सूर्य का उतरकाल

देवताओं का दिन माना जाता है। ऐसे काल में पौधरोपण करके पर्यावरण को समृद्ध बनाना चाहिए।

### पूर्व मंत्री गुर्जर ने की राशन सामग्री वितरित

**भीलवाड़ा।** माण्डल विधानसभा क्षेत्र के गाँव भगवानपुरा में पुर्व मंत्री कालुलाल गुर्जर ने वसुंधरा जन रसोई के तहत गरीब परिवारों को राशन सामग्री वितरित की। इस दौरान वरीष्ठ भाजपा नेता मदन भण्डारी, पंचायत समिति सदस्य लहरी देवी, नवलन जैन, भाजयूमो मंडल महामंत्री राम सिंह गहलोत, देवीलाल शर्मा, बबलु जोशी, पुष्कर पुरोहित, गोविन्द सेन, रामप्रसाद बेरवा, दिपक

भण्डारी, अक्षय व्यास, रवि सोडानी, गोदु सेन, अनिल जैन, भगवती लाल पुरोहित आदी भाजपा कार्यकर्ता उपस्थित रहे।

**टाइटन बायोटेक लिमिटेड**  
 Ctn: L74999R21992PLC013387  
 पंजी. कार्यालय: ए-902ए, रैको इंडियन एरिया, फ्ल-10, विद्यापी, राजस्थान-301019  
 फोन: 011-27674615 | ई-मेल: hr@ditanbiotechindia.com | वेबसाई: www.titanbiotechindia.com

**शेयर प्रमाण पत्र की हानि की सूचना**

एतद्वारा सूचित किया जाता है कि टाइटन बायोटेक लिमिटेड के निम्नलिखित शेयर प्रमाणपत्र जो कंपनी द्वारा जारी किए गए थे गम या चोरी हो गए हैं और उक्त शेयर प्रमाणपत्र के पंजीकृत धारक/दावेदार ने डुप्लिकेट शेयर प्रमाणपत्र जारी करने के लिए कंपनी में आवेदन किया है।

क्रम सं.	नाम और फ़ोटो नं.	प्रमाण पत्र सं.	डिस्ट्रिक्टिव नं.	इकित्ती शेयरो की संख्या
1.	संजय दोषी 116194	9523	932771-932870	100

किसी भी व्यक्ति जिसे पास इस तरह के शेयर प्रमाणपत्रों के संबंध में कोई दावा करता है, इस नोटिस के प्रकाशन के 15 दिनों के भीतर कंपनी के साथ लिखित रूप में इस तरह के दावों को दर्ज करना चाहिए। जिसके बाद कोई दावा नहीं किया जाएगा और रिजल्टर डुप्लिकेट प्रमाण पत्र जारी करने के लिए आगे बढ़ेगा।

कृते के लिए  
 टाइटन बायोटेक लिमिटेड  
 हस्ता/ चरनजीत सिंह कंपनी सचिव

दिनांक: 09-06-2021  
 स्थान: नई दिल्ली

# हलचल : मेवाड़